


**सात दल सम्मिलित सरकारी वार्ता समिति र संघीय गणतान्त्रिक राष्ट्रिय
मोर्चा, नेपालबीच मिति २०६४।।।।। मा भएको सहमति**

देशमा हाल चलिरहेको लिम्बुवान, खम्बुवान, तामाङ्सालीड, थरुहट, दलित महिला लगायतका जनताहरुको आन्दोलनको भावनालाई हृदयहरूम गर्दै मुलुकमा २३९ वर्षदेखि आदिवासी जनजाति, मधेशी, दलित, महिला, पिछडावर्ग, अल्पसङ्ख्यक, मुस्लिम समुदायसमेतका जनताका भावनाविपरीत सामन्तवादी केन्द्रीकृत राज्यका कारण उत्पन्न विभेदका सबै रूपहरुलाई अन्त्य गर्दै समानुपातिक, समावेशी लोकतन्त्र तथा स्वशासित स्वायत्त गणराज्यसहितको संघीय शासनप्रणाली अनुसार राज्यलाई नयाँसंरचना गर्दै संघीय लोकतान्त्रिक गणतन्त्रात्मक राज्य स्थापना गरी आदिवासी जनजाति, मधेशी, दलित, महिलालगायत सम्पूर्ण नेपाली जनतालाई राष्ट्रिय मूल प्रवाहमा समाहित गरी शान्त, सम्वृद्ध, आधुनिक नयाँ नेपाल निर्माण गर्ने प्रतिवदता व्यक्त गर्दै हामी तपसिलमा रहेका पक्षहरु निम्न लिखित सहमतिमा पुगेका छौं ।


१. लिम्बुवान, खम्बुवान, तामाङ्सालीड, थरुहट, दलित आदि जनताको आन्दोलनमा शहादत प्राप्त शहीदहरुलाई सम्मानका साथ शहीद घोषणा गरी आश्रित परिवारलाई रु. १०,००,०००।(दश लाख) का दरले राहत प्रदान गर्ने । शहीद परिवारका एक सदस्यलाई रोजगारी र निःशुल्क शिक्षाको व्यवस्था गर्ने, घाईते आन्दोलनकारीहरुलाई उपचार गर्ने र नेता तथा कार्यकर्ताहरुमाथि लगाईएका मुद्दाहरु खारेज गरी बन्दीहरुलाई तत्काल रिहाई गर्ने । आन्दोलनमा शहादत प्राप्त शहीद र घाइतेहरुको पहिचान गर्न सरकार र आन्दोलनरत दुवै पक्षको सहभागितामा तत्काल एक कार्यदल निर्माण गरी कार्य गर्ने ।
२. सविधानसभाको माध्यमले राजतन्त्रको समूल अन्त्य गरी संघीय लोकतान्त्रिक गणतन्त्र नेपालको घोषणा गर्ने र यसको कार्यान्वयनका लागि सात दल प्रतिवद रहनेछन् ।
३. २३९ वर्षदेखिको केन्द्रीकृत तथा एकात्मक शासन प्रणाली वा राज्य व्यवस्थालाई अन्त्य गरी राज्यको नयाँ:संरचना गर्दा नेपालको सार्वभौमसत्ता, राष्ट्रिय एकता र अखण्डतालाई अक्षुण्ण राख्दै लिम्बुवान, खम्बुवान, तामाङ्सालिड, थरुहटलगायतका आदिवासी जनजाति, दलित, पिछडिएका वर्ग र जातिहरुको ऐतिहासिक पृष्ठभूमी, भाषा, भौगोलिक क्षेत्र र आर्थिक श्रोत तथा सम्भाव्यताका आधारमा वैज्ञानिक स्वशासनयुक्त स्वायत्त गणराज्यसहितको संघीय शासन प्रणालीको सविधान सभावाट संवैधानिक व्यवस्था गरिनेछ । यसलाई सुनिश्चितता प्रदान गर्न मन्त्रीपरिषदमा प्रस्तुत गरी अनुमोदन गरी सम्बृद्ध पक्षलाई जानकारी गराउने । राज्यको नयाँ संरचना गर्दा सबै वर्ग र जातिका जनताको आत्म सम्मानको रक्षा गरिने छ । स्वायत्त गणराज्यहरुको संरचना, केन्द्र र प्रदेशको सूचीहरुको पूर्ण विवरण एवं अधिकारको बाँडफाँड सविधान सभावाट निर्धारण गरे बमोजिम हुनेछ । राज्यको नयाँ संरचनाको सम्बन्धमा गठन हुन गईरहेको पुनःसंरचना आयोगमा यो सम्झौता कार्यान्वयनको लागि पठाईने छ ।

४. आदिवासी जनजाति, तराईका मूलवासी, दलित, पिछड़ावर्ग अल्पसंख्यक मुसलमान र महिला आदिलाई राज्यका सम्पूर्ण अंगमा समावेशी समानुपातिक सहभागी गराउने व्यवस्था गरिने छ ।
५. २०६४ चैत्र २८ गतेको संविधान सभाको निर्वाचनलाई सफलतापूर्वक सम्पन्न गर्न संघीय गणतान्त्रिक राष्ट्रिय मोर्चा नेपालद्वारा आक्षान गरिएका आम हडताल लगायतका बन्दका सबै कार्यकमहरु फिर्ता लिई यस मोर्चामा सहभागी सबै राजनीतिक घटकले संविधान सभाको निर्वाचन सहज बातावरणमा गराउन सहयोग गर्नेछन् ।

संघीय गणतान्त्रिक राष्ट्रिय मोर्चा, नेपालको
तर्फबाट


(श्री डि.के.बुढिठोकी) (तगडाङ)


अध्यक्ष म.स., संघीय लोकतान्त्रिक राष्ट्रिय मञ्च


(श्री कुमार लिल्लदन "मिराक")


अध्यक्ष, संघीय लिम्बुवान राज्य परिषद्


(श्री लक्ष्मण थारु)

अध्यक्ष, संयुक्त थारु राष्ट्रिय मोर्चा - नेपाल


(श्री विसेन्द्र पासवान)

अध्यक्ष, दलित जनजाती पार्टी


(श्री सिडमान तामाङ)

उपाध्यक्ष, तामाङसालिङ स्वायत्त राज्य परिषद्

सातदल सम्मिलित सरकारी वार्ता
समितिको तर्फबाट


.....


(श्री रामचन्द्र पौडेल)

संयोजक


.....


(श्री शंकर पोखरेल)

सदस्य


.....


(श्री देव प्रसाद गुरुङ)

सदस्य


.....

(श्री घनश्याम शर्मा पौडेल)

सदस्य


.....

(श्री सुनिल प्रजापति)

सदस्य


.....

(श्री कुमार चल्वांसी ब्रह्मव राज्य परिषद्)

सदस्य